

اخبارامت

ازبکستان یا جیلستان

محمد ظہیر الدین بھٹی

ازبکستان میں آزادی سے پہلے ہی اسلامی بیداری پائی جاتی تھی مگر اسی کے عشرے کے اوپر میں صدر گورباچوف نے جو نبی خود مختاری کی پالیسی کا اعلان کیا، اسلامی بیداری اپنے نقطہ عروج پر پہنچ گئی۔ مسلمانوں کو اپنے دین کی طرف دعوت دیئے اور مساجد و مدارس بنانے کا ذریں موقع ملا۔ مختلف موضوعات پر ہر طرح کا اسلامی لٹریچر شائع ہونے لگا۔ سب سے بڑی بات یہ کہ لاکھوں مسلمان اپنے دین کی طرف پلٹنے لگے۔

مگر افسوس کہ ازبکستان کے صدر اسلام کریموف نے جب اپنے قدم جمالیے تو مسلمانوں پر عرصہ حیات نگ کرنا شروع کر دیا۔ ۱۹۹۲ء سے ۱۹۹۵ء تک تو صدر کی پالیسی ذرا نرم اور حزم و اختیاط پر مبنی رہی مگر اس کے بعد وہ کھل کر سامنے آ گیا۔ پہلے اپنے سیاسی مخالفین یعنی علماء اسلام کو قید و بند میں ڈالا، جلیل القدر علام کو انداز گوا کرایا۔ شیخ عبداللہ اوتار صدر حزب النہضۃ الاسلامی کو ۱۹۹۲ء میں انداز گوا کرایا۔ شیخ عبدالولی میرزا امام مسجد ”الجامع“، اندیجان شہر کو ۱۹۹۵ء میں ازبک اٹیلی جنس ایجنسی نے تاشقند ایئر پورٹ سے انداز گوا کرایا۔

جہوریہ قرقیزستان کے صحراؤں کے وسط اور بخارا اوال کے مغرب میں جسلن گاؤں کے قریب واقع جیل کیمپ میں ۲۵۰ افراد کو صدر جہوریہ کی شخصی آمریت کی بھینٹ چڑھایا جا رہا ہے۔ جیل کے ایک ملازم کے بیان کے مطابق یہاں اُن قیدیوں کو رکھا جاتا ہے جنہیں ہمیشہ کے لیے مجبوں رکھنا مقصود ہوتا ہے۔ گذشتہ سال یہاں اٹھارہ آدمیوں کو مسلسل جسمانی اذیتیں دی گئیں حتیٰ کہ وہ جان سے ہاتھ دھو بیٹھے۔ انھیں روزانہ ستر مرتبہ قومی تزانہ گانے پر مجبور کیا جاتا۔ ان کے ہاتھ ان کی گردنوں سے باندھ دیے جاتے اور صبح سے رات گئے تک پورا دن خاموشی کے ساتھ بیٹھ پر بٹھایا جاتا۔ قیدیوں کے لیے حکم ہے کہ کھانا کھا چکنے کے فوراً بعد

وہ بآواز بلند کہیں ”ہم اس خواک اور سہولتوں پر اپنے صدر محترم اسلام کریموف کے شکر گزار ہیں“۔ اس کے بعد از بک قومی ترانے گائیں۔

پورے ملک میں اسلام پسندیدیوں کی تعداد پچاس ہزار سے زائد ہے۔ یہ اعداد و شمار و سط ایشیا میں حقوق انسانی کے دفاع کی تنظیم کے جس کا صدر دفتر ماسکو میں ہے، مہیا کردہ ہیں، جب کہ از بک حکومت صرف ۲۰ ہزار تحریک اسلامی کے کارکنوں کے قیدی ہونے کی متصرف ہے۔ قیدیوں کی تعداد اور جیلوں میں ان کی شرح اموات میں آئے دن اضافہ ہوتا چلا جا رہا ہے۔ فروری ۱۹۹۹ء میں از بک راجدھانی تاشقند میں ہونے والے بم دھماکوں کے بعد وسیع پیمانے پر کپڑ دھکڑ ہوئی۔ اگرچہ حکومت نے دھماکوں کے فوراً بعد اس کی ذمہ داری بنیاد پرستوں پر ڈالی تھی مگر اہل نظر و اصحاب بصیرت کے نزدیک یہ سرکاری کارتنی ہے۔

اس کی وجہ یہ ہے کہ ایک بھی سرکاری آدمی ان دھماکوں میں نہیں مارا گیا۔ امن و سلامتی کے کسی ایک ذمہ دار کو بھی اس کے عہدہ سے برطرف نہیں کیا گیا۔ صدر نے وزیر داخلہ وزیر خارجہ اور امن عامہ کے ذمہ دار کا محاسبہ کیا نہ سرزنش کی نہ ان پر تقدیم کی بلکہ اس کے عکس ان کی خوب حوصلہ افزائی کی۔ ان بم دھماکوں کے صرف چند ماہ بعد سلامتی اور امور داخلہ کے سنگ دل اور بدترین سو افراد کے سینوں پر حسن کار کر دگی کے تغیرے سجائے گئے۔

اسلام دشمن کی انتہا: از بکستان میں داڑھی رکھنا اور حجاب سرکاری طور پر منوع ہیں یعنی ”جرم“ ہیں۔ اسلام دشمنی کی انتہا یہ ہے کہ حکومت نے ”آزادی مذہب آرڈیننس“ جاری کیا ہے جس کی دفعہ ۱۳ کے بوجب پبلک مقامات پر مذہبی لباس پہن کر آنا منع ہے۔ اسی آرڈیننس کی ایک اور دفعہ کی رو سے باپرده لڑکیوں اور مستورات کے لیے اداروں اور یونیورسٹیوں میں تعلیم حاصل کرنے کی ممانعت ہے۔ چنانچہ باپرده تمام طالبات کو تعلیمی اداروں سے نکال دیا گیا۔ اس آرڈینس پر عمل درآمد کرانے کے لیے ذمہ دار افسر مسجدوں کے دروازوں پر کھڑے ہو جاتے ہیں اور ہائی اسکولوں کے طلبہ کو مسجدوں میں آنے سے روک دیتے ہیں۔ طلبہ کے لیے قرآن اور نماز سیکھنا بھی منوع قرار دیا گیا ہے۔

باپرده خواتین کو پولیس سڑکوں سے سیدھا جیل پہنچادیتی ہے۔ افسوس کہ میسیحی راهبات (nuns) تو شہر میں اپنے مذہبی لباس میں امن و آزادی کے ساتھ گھومتی پھرتی ہیں لیکن مسلم خواتین کو یہ آزادی بھی میسر نہیں۔ انھیں ذرا کم ابلاغ سب و شتم کا نشانہ بنائے ہوئے ہیں۔ گم کردہ راہ رجعت پسند اور دقیانو سیت زدہ جیسی پھبٹیاں اور طمع مسلم خواتین کے لیے عام الفاظ بن پکھے ہیں۔

بہت سی باپرده لڑکیوں نے مجبور ہو کر حجاب ترک کر دیا ہے۔ بہت سے کم زور دل مسلمانوں نے

اچانک چھاپے کے خوف سے اپنے گھروں سے قرآن شریف کے نسخہ نکال دیے ہیں۔ اس لیے کہ پولیس کے ان سپلائرز قرآن شریف اور عام عربی کتابوں میں امتیاز ملحوظ نہیں رکھتے۔ انھیں تو بس کوئی عربی کتاب ملنی چاہیے، گھر سے ملے یا کار سے۔ عربی میں لکھی ہوئی کسی بھی کتاب کا دست یا ب ہونا ان کی ملازمت کو پختہ تر کر دیتا ہے اور جس کے قبضے سے کتاب برآمد ہو جائے اس بیچارے کی شامت کا آغاز ہو جاتا ہے۔ خواہ یہ عربی کتاب صدر اسلام کریموف کی کسی تالیف کا عربی ترجمہ ہی ہو۔

نشانہ ہائے جور و جفا: ازبک سرکار نے حامیان اسلام پر منظم ہله بول دیا ہے۔ وادی فرغانہ کے شہر اندیجان کے باشندے نعمت کریموف نے اپنے لخت جگر کی لاش حکام سے گرفتاری کے آٹھ ماہ بعد وصول کی۔ جسم پر مارپیٹ کے واضح نشانات تھے۔ بہت سے خاندانوں نے اپنے جوان سال بیٹوں کی لاشیں اس حالت میں واپس پائی ہیں کہ ان پر تشدد و اذیت دہی کے نشان واضح تھے۔ یہاں پر ہم چند مثالیں پیش کرتے ہیں۔

۱- فرحات عثمانوف: تاشقند کا باشندہ، ۱۲ جون ۱۹۹۹ء کو گرفتار ہوا۔ تشدد کی وجہ سے اسی ماہ ۲۵ جون کو فوت ہوا۔ غسل دیتے وقت معلوم ہوا کہ اس کی کھوپڑی اور دانت پیغم ضربوں سے توڑے گئے تھے۔

۲- حیات اللہ بابانا توف: اندیجان کا شہری، ۲۰ نومبر ۹۸ء کو گرفتار ہوا اور ۲۳ مئی ۹۹ء کو بوجہ اذیت دہی جان بحق ہوا۔

۳- جلال الدین جمالوف: اندیجان کا باسی، عمر ۷۳ سال۔ گرفتاری کے چند ہی روز بعد وفات پائی۔

۴- محمد جان اندیوف: اندیجان کا باشندہ، عمر ۵۵ سال۔ صدر کریموف نے حامیان اسلام کی ”سرکوبی“ کے لیے جو فوجی ”عدالتیں“ قائم کی ہیں اسی قسم کی ایک ”عدالت“ نے انھیں ۱۰ فروری ۹۸ء کو چھ سال کی سزا سائی مگر اس مظلوم نے ۱۹۹۹ء کو ضرب شدید کی وجہ سے جام شہادت نوش کیا۔

۵- طلولوف عالم جان: اندیجان جیسے مردم خیز شہر کا مکین۔ اس شہر نے بہت سے علماء و فضلا کو جنم دیا گیا ازبک ہلاک کریموف کے دور استبداد میں یہ شہر شہدا بن چکا ہے۔ طلولوف عالم ۱۰ فروری ۹۹ء کو چار بجے شام گرفتار ہوا اور اسی تاریخ کو رات دس بجے اس کی تشدد کے نشانات سے بھر پور غش گھر پکنی۔

۶- احمد خان طور اخانوف: وادی فرغانہ کے شہر غعنان کا باشندہ ۵ مارچ ۹۹ء کو سائز میں پانچ سال قید بامشقتوں کی سزا سائی گئی۔ اس مردِ مجاهد نے ۱۵ جون ۹۹ء کو قید خانہ میں ہی اپنی جان، جان آفرین

کے حوالے کی۔

۷۔ الوغ بیگ انواروف: تاشقند سے تعلق، جون ۹۹ء میں گرفتاری عمل میں آئی اور ۹ جولائی ۱۹۹۹ء کو جام شہادت پیا۔

۸۔ عظیوف جوراخان: اندیجان کا باشندہ ۲۲ فروری ۹۹ء کو گرفتار ہوا۔ ۷ اپریل ۹۹ء کو جیل میں وفات پائی۔

ازبکستان نے اپنے وزیر داخلہ زاکیر الماتوف کو تاشقند میں بم و حماکوں کی پہلی بری کے موقع پر یہم سوپی کہ ازبکستان میں اسلام کے خلاف نہ ختم ہونے والی جنگ کا آغاز کر دے اور ازبکستان سے اسلام کے نام لیواں کا قلع قلع کرے۔

ازبکستان کا دینی ادارہ حکومت کے ماتحت ہے، جسے صدر کریموف اپنے نہم مقاصد کے لیے استعمال کر رہا ہے۔ تقریباً ہر سال ازبکستان کے فقیہ کو تبدیل کر دیا جاتا ہے۔ مفتی ازبکستان عبدالرشید بحرا موف نے حکومت کے دباؤ میں آ کر ۹۹ء میں مساجد میں لاڈ اسپیکر میں اذان دینے کی ممانعت کا فتویٰ جاری کیا اور دلیل یہ دی کہ نبی اکرم صلی اللہ علیہ وسلم کے دور میں لاڈ اسپیکر نہ تھے۔

ازبک حکمرانوں نے نہ صرف ازبکستان کی حدود میں بلکہ اس کی سرحدوں سے باہر بھی تحریک اسلامی کے کارکنوں کے خلاف اپنی ہم تیز تر کر دی ہے۔ ازبک انتظامیہ کی درخواست پر روی حکام نے بہت سے ازبک پناہ گزینوں کو گرفتار کیا اور ازبک طالموں کے سپرد کر دیا۔ یوکرائن اور ترکیہ کی سیکورٹی فورسز نے بھی یہی حرکت کی۔ حالانکہ ایسا کرنا، پناہ گزینوں کے بارے میں موجود ہیں، الاقوامی معابدوں کی کھلم کھلا خلاف ورزی ہے۔

ایک طرف یہودی لاپی اور مغرب میں حقوق انسانی کی پاسدار تنظیمیں، ایران میں گرفتار یہودیوں کے حق میں، ہیں الاقوامی سطح پر منظم جدوجہد میں مصروف ہیں۔ دوسری طرف ازبک مسلم قوم کے ہزاروں مقتلوں اور لاکھوں گرفتار شدگان کے بارے میں کوئی صدائے احتجاج بلند نہیں ہو رہی۔

ہم مسلمانوں کی یہ بے حصی کب تک رہے گی؟

پُرانِ مسلم ازبک قوم کب تک جان و مال اور اہل و عیال کے بارے میں خوف زدہ رہے گی؟

کب تک فدائیان اسلام قید و بند میں پڑے اذیتیں سہتے رہیں گے؟

کب تک اہل ایمان تشدد و اذیت کا نشانہ بنتے رہیں گے؟

ستم گروں اور آمرنوں سے نجات پانے کے لیے امت مسلمہ کب اٹھے گی؟

طویل و تاریک شب ظلم کا خاتمه کب ہوگا؟
